

# दैनिक यश सिद्धि न्यूज

संपादक : कमलाकर सोनकांबळे

YASH SIDDHI NEWS

वर्ष - २२ | अंक - २२४ | वार मंगळवार दि. ३१ डिसेंबर २०२४ | ई-पेपर - https://epaper.yashsiddhinews.com | पाने - ४ | किंमत - ४.०० रुपये | पोस्टल परवाना : SLP/298/2024-2026  
Year - 2nd | Issue - 224 | Blow- Tuesday Date 31 December 2024 | वेब पोर्टल - www.yashsiddhinews.com | Pages - 4 | Amount - 4/- Rs | ई-मेल आयडी yashsiddhinews@gmail.com

## स्पेस डॉकिंगसाठी 'इस्रो' सज्ज उपग्रहांचे यशस्वी उड्डाण

### आता चाचणीची प्रतीक्षा, भारत ठरणार चौथा देश

**दैनिक यश सिद्धि न्यूज नेटवर्क**  
श्रीहरीकोटा (आंध्रप्रदेश) : दोन उपग्रहांना अंतराळात एकमेकांशी जोडण्याचे तंत्रज्ञान आत्मसाद करण्याच्या दिशेने भारतीय अंतराळ संशोधन संस्थेने महत्त्वाचे पाऊल टाकले आहे. या 'स्पेस डॉकिंग एक्सप्रिमेंट' साठी (स्पेडोक्स) दोन उपग्रह सोमवारी अंतराळ प्रक्षेपण तळावरून झेपावले. हे उपग्रह आपापल्या कक्षेतील स्थिरावले असून येत्या काही दिवसांत त्यांच्यातील अंतर कमी करून ते एकमेकांना जोडण्याची चाचणी केली जाणार आहे. भविष्यातील मानवी अंतराळ मोहिमा तसेच उपग्रहांच्या देखभाल दुरुस्तीसाठी हे तंत्रज्ञान महत्त्वाचे आहे. हा प्रयोग यशस्वी झाल्यास हे तंत्र विकसित करणारा भारत हा जगातील चौथा देश होईल.

'पीएसएलव्ही सी-६०' या प्रक्षेपकाच्या मदतीने या दोन उपग्रहांसह अन्य काही उपग्रह सोमवारी रात्री १० वाजता झेपावले. त्यानंतर १५ मिनिटांनी ते भूपृष्ठापासून ४७५ कोलीमीटर उंचीवर आपल्या नियोजित कक्षेतील स्थिरावले. याबाबत माहिती देताना मोहिमेचे संचालक एम. जयकुमार म्हणाले की, 'स्पेडोक्स' मध्ये वापरले जाणारे दोन्ही उपग्रह एकमेकांच्या मागे असलेल्या आपल्या नियोजित कक्षेतील स्थिरावले आहेत. येत्या काही दिवसांत त्यांच्यातील अंतर कमी होईल. त्यांच्यातील अंतर २० किलोमीटरवर आल्यानंतर त्यांच्या जोडणीची प्रक्रिया सुरु केली जाईल. एखाद्या आठवड्यात ही प्रक्रिया पार पडण्याची अपेक्षा असून साधारणतः ७ जानेवारीची तारीख गृहित धरण्यात आली आहे.

'इस्रो'ने दिलेल्या माहितीनुसार स्पेसक्राफ्ट ए (एसडीएक्स०१) किंवा 'चेसर' आणि स्पेसक्राफ्ट बी (एसडीएक्स०२) किंवा 'टागो ट' या उपग्रहांवर हा प्रयोग केला जाणार आहे. जमिनीपासून ४७० किलोमीटर उंचीवरून प्रवास करताना हे दोन्ही उपग्रह एकमेकांना जोडले जाणार आहेत. भविष्यातील चंद्रयान मोहिमा, तेथील नमूने पृथ्वीवर आणणे, आंतरराष्ट्रीय अंतराळ स्थानकाची उभारणी, मानवी अंतराळ मोहिमा यासाठी हे तंत्रज्ञान अत्यावश्यक मानले जाते. हा प्रयोग यशस्वी झाल्यास हे तंत्रज्ञान



## नववर्षाचे बंदोबस्तात स्वागत, मुंबईकरांच्या सुरक्षेसाठी १५ हजार पोलिस तैनात

**दैनिक यश सिद्धि न्यूज नेटवर्क**  
मुंबई : नवीन वर्षांच्या स्वागतात- वेळी, अर्थात ३१ डिसेंबरला पोलिसांचा चोख बंदोबस्त असणार आहे. आठ अपर पोलिस आयुक्त, २९ पोलिस उपायुक्त, ५३ सहायक पोलिस आयुक्त, दोन हजार १८४ पोलिस अधिकारी आणि १२ हजार ४८ पोलिस अंमलदार गस्तीवर असणार आहेत. राज्याचे गृह राज्यमंत्री (शहर) योगेश कदम यांनी सोमवारी याबाबत माहिती दिली.

'शहरातील महत्त्वांच्या चौकात नाकाबंदी असणार आहे. जगातील सुरक्षित शहर म्हणून मुंबईची ओळख आहे. ती प्रतिमा पोलिस कायम ठेवतील हा विश्वास आहे. मुख्यमंत्र्यांनी पोलिस प्रशासनाला सुरक्षेबाबत सूचना दिल्या



नववर्षाच्या स्वागतासाठी दरवर्षी मोठ्या उत्साहाने नागरिक बाहेर पडतात. मुंबईत गेट वे ऑफ इंडिया, तसेच टिकटिकाणच्या चौपाट्यावर कुटुंबे मोठ्या प्रमाणावर जमतात. या सर्व पार्श्वभूमीवर ठेवण्यात येणाऱ्या पोलिस बंदोबस्ताबाबत कदम यांनी प्रसारण मध्यांशी संवाद साधला. रेव्ह, खासगी पाट्यांमध्ये अमली पदार्थांचे सेवन करणाऱ्यांवर कडक नजर ठेवण्यात येणार असल्याचे त्यांनी यावेळी सांगितले.

आहेत. नववर्षाच्या सुरक्षेसाठी १२ हजार अंमलदार असतील, तर महिला पोलिसही तैनात आहेत', असे कदम म्हणाले. 'नववर्षाच्या स्वागतासाठी मुंबईकरांनी कोणतेही दडपण बाळगू नये. पोलिस आपल्या सुरक्षेसाठी तयार आहेत', असे आवाहन त्यांनी केले. 'वाहतूक विभागाकडून गाडी चालवणाऱ्यांविरुधात विशेष मोहीम राबवली जाणार आहे.

## संतोष देशमुखांच्या हत्याकांडातील आरोपी सीआयडीच्या रडारवर

**दैनिक यश सिद्धि न्यूज नेटवर्क**  
बीड : बीड जिल्ह्याच्या केज तालुक्यातील मस्साजोगचे सरपंच संतोष देशमुख यांच्या हत्येप्रकरणी सीआयडीच्या तपासाला वेग आला आहे. या प्रकरणाशी संबंधित फरार आरोपी आता सीआयडीच्या रडारवर आहेत. फरार आरोपींचे तसेच त्यांच्या नातेवाईकांचे बँक खाते गोठवण्यात आल्याची मोठी बातमी आहे. १०० हून अधिक खाती गोठवण्यात आली आहेत. याबाबतचा वाल्मिक करण्डासह इतर आरोपींची संपत्ती जप्त करण्यासाठीही कोर्टाची परवानगी मागण्यात आल्याचे तपास अधिकाऱ्यांकडून सांगण्यात आले.



आरोपीचे नातेवाईकांनी येणार गोत्यात

संतोष देशमुख यांच्या खून प्रकरणातील चार आरोपी अटकेत असून उर्वरित तीन आरोपी तसेच खंडगी प्रकरणातील आरोपी यांची यांचा शोध घेतला जात आहे. यादरम्यान मुख्यमंत्र्यांनी या आरोपींची संपत्ती जप्त करण्याचे आदेश दिल्याने आता सीआयडी त्या दिशेने देखील पावले उचलत आहे. यामध्ये रोज नवनवे खुलासे समोर येत असून आता सीआयडीने संबंधित आरोपींच्या बाबतीत मोठा निर्णय घेतला आहे.

आरोपींच्या नातेवाईकांचे आध-रार लिक असलेले सर्व खाते सीज करण्याचे पत्र बँकांना दिले आहे. अशा १३ बँका असून त्यांच्याकडे असलेले १०० हून जास्त खाते आता गोठवण्यात आले आहेत. या खाल्यामध्ये नेमकी किती रक्कम आहे, याबाबतची माहिती देखील लवकरच समोर येईल अशीही माहिती अधिकाऱ्यांनी दिली. सीआयडीच्या पथकांने आज दिवसभरात २५ जणांची चौकशी केली असून आतापर्यंत दीडशे जणांची चौकशी करण्यात आली आहे. या प्रकरणाशी संबंधित आणखी बऱ्याच जणांची चौकशी होणार असल्याची माहिती मिळत आहे. तसेच हत्येची घटना घडल्यानंतर आरोपींनी जे मोबाईल गाडीमध्ये सोडले होते त्याचा फारॅन्सिक डेटा येण्यासाठी पाच दिवस लागणार असल्याची माहिती देखील समोर आली आहे. तर हा डेटा मिळाल्यानंतर आणखी धक्कादायक खुलासे होण्याची शक्यता आहे. एकंदरीतच संतोष देशमुख यांच्या खून प्रकरणातील फरार आरोपींच्या अटकेसाठी आता सीआयडीने टोस पावले उचलल्याचे दिसत आहे.

## शेतशिवारात वेळा अमावस्या साजरी

**दैनिक यश सिद्धि न्यूज नेटवर्क**  
धाराशिव: वेळ अमावस्यानिमित्त (वेळवस) सोमवारी जिल्हातील शेतशिवारात नागरिकांची मोठी गर्दी होती. शेतकरी कुटुंबिय मोठ्या उत्साहात शेततातील पाच पांडवाची विधिवत पूजा करून अन्नधान्य बरकतीची अपेक्षा व्यक्त केली. मार्गशीर्ष अमावस्येला शेतकरी आपल्या शेतशिवारात वेळा अमावस्येचा सण साजरा करतात. नैसर्गिक संकट कितीही आले तरी काळ्या आईची (लक्ष्मीची) पूजा करण्याच्या परंपरेत शेतकऱ्यांनी कधीही खंड पडू दिला नाही. भारतीय संस्कृती ही प्रामुख्याने कृषी संस्कृती आहे. सर्व प्राणिमात्रांची मूलभूत गरज म्हणजे अन्न. त्यामुळे मानवी जीवनात अन्न-धान्याचे महत्त्व अविवाद्य असल्याने आपल्या पूर्वजांनी त्यासंबंधी विशेष विचार केलेला आढळून येतो. हजारो कुटुंबाचा शेती हा मुख्य व्यवसाय असल्याने शेती कसणारा वर्गही मोठा आहे. शेतीला धनलक्ष्मी मानणारा शेतकरी

बांधव शेततातील उत्पन्नाची समृद्धी व भरभराटी होण्याची मनोकामना व्यक्त करत काळ्या आईची मनोभावे विधीवत पूजा करून वेळा अमावस्या साजरी केली.

वेळा अमावस्येचा हा सण धाराशिव जिल्ह्याच्या सीमेलगत असलेल्या कर्नाटक राज्यातील गुलबर्गा, बिदर जिल्ह्यातही प्रथा सुरु झाली. तिथे वेळ अमावस्या, असे म्हटले जाते. त्यामुळे वेळ अमावस्येला वेळवस हाही शब्दप्रयोग आपल्याकडे आला. सणाच्या आदल्या दिवशी शेततातील झाडाच्या बुंदाला कडव्याची इरली कोप तयार करून कोपित पाच पांडव्याला गेरू, गुन्याची रंगोटी केली गेली. सोमवारी अंबिबलाचे बिंदो डोक्यावर घेऊन शेतीकडे जात होते. कारभारी कारभारीने शिवारात ओलिताखालील पिके बहरात आली असली तरी पिकांवरील कीड, अळीचे विघ्न दूर करण्याचा खाटापोट करावा लागत आहे. नैसर्गिक संकटाचे कितीही धुके आले तरी शेतकरी कुटुंबासाठी



वेळ अमावस्येचा सण एक पर्वणीच असते. बैलगाडीतून सहकुटुंब शेतकडे जाण्याची मजा औरच असते. अजूनही बरेच शेतकरी कुटुंबिय बैलगाडीतून शेतकडे जात होते. तर बहुतांश जण दुचाकी, चारचाकी व ट्रॅक्टरमधूनही शेताकडे जात होते. सजगुऱ्याचे (बाजरी) उंडे, कानवले, बाजरी व ज्वारीच्या कडक भाकरी, पालेभाज्या, वटाणा, हरभऱ्याचे हिरवे दाणे,

बेसन यापासून बनविलेली भाजी (भजी), वांगे, कांदाची पात व हिरव्या मिऱ्यापासून तयार केलेले भरित, गव्हाची खीर, कोंदीच्या गोड पोळ्या, आंबट भात (खिचडा) आदी खाद्य पदार्थांची मेजवाणी घेत शेतकरी बांधव कुटुंबासह, मित्रमंडळींनी वनभोजनाचा आस्वाद घेतला. जोडोने दिवे पाजळत विधिवत पद्धतीने पाच पांडवाची पूजा केली. त्यानंतर हरभऱ्या भगारा जो हरभऱ्याचा जा जयघोष करत ज्वारी, हरभऱ्याच्या पिकात अंबिल शिंपडले गेले.


### पुढील आवृत्ती ही २०२५ मध्ये प्रसिद्ध केली जाणार

### केंद्र सरकारचा निर्णय

## सुशासन निर्देशांक २०२३ जाहीर केला जाणार नाही

**दैनिक यश सिद्धि न्यूज नेटवर्क**  
नवी दिल्ली : केंद्र सरकारने सुशासन निर्देशांक २०२३ जाहीर न करण्याचा निर्णय घेतला आहे. या निर्देशांकात द्विवार्षिक रिकॅम असते जी 'गुड गव्हर्नन्स वीक' (१९ डिसेंबर ते २५ डिसेंबर) दरम्यान जाहीर करण्यात येणार होती. मात्र इंडियन एक्सप्रेसने दिलेल्या वृत्तानुसार आता याची पुढील आवृत्ती ही २०२५ मध्ये प्रसिद्ध केली जाणार आहे. २५ डिसेंबर २०१९, माजी पंतप्रधान अटल बिहारी वाजपेयी यांच्या जयंतीच्या दिवशी हा निर्देशांक सुरु करण्यात आला होता. २५ डिसेंबर हा दिवस सुशासन दिवस (गुड गव्हर्नन्स डे) म्हणून साजरा केला जातो. तसेच या सुशासन निर्देशांकांमध्ये कृषी,

आर्थिक प्रशासन, सार्वजनिक आरोग्य आणि नागरिक केंद्रित प्रशासन यासह ५० हून अधिक इंडिकेटर्सचा समावेश आहे. तामिळनाडू आणि गुजरात यांनी अनुक्रमे २०१९ आणि २०२१ च्या रिकॅममध्ये मोठ्या राज्यांमध्ये पहिले स्थान मिळवले होते. कार्मिक, सार्वजनिक तक्रारी आणि निवृत्ती वेतन मंत्रालयाच्या प्रशासकीय सुधारणा आणि सार्वजनिक तक्रारी विभागाकडून २०२३ निर्देशांक ७ डिसेंबर पर्यंत जारी करण्याचे नियोजन केले जात होते. डी.ए.आर.पी.जे. १९ ते २४ डिसेंबरपर्यंत लोकांच्या तक्रारींच्या निवारणासाठी राष्ट्रीय मोहीम 'प्रशासन गाव की ओर' जाहीर करतेवेळी एक प्रसिद्धिपत्र जारी केले होते. ज्यामध्ये विशेष अभियान ४.० चा मुल्यांकन



अहवाल, सुशासन निर्देशांक २०२३ आणि CPGRMS चा वार्षिक अहवाल जारी केला जाईल असे सांगण्यात आले होते. तसेच नोव्हेंबर महिन्यात जारी केलेल्या मंत्रालयाच्या २०२३-२०२४ च्या वार्षिक अहवालात विभागाचे माहिती दिली होती की, 'पहिला सुशासन निर्देशांक २०१९ मध्ये, दुसरा सुशासन निर्देशांक २०२१

मध्ये जारी करण्यात आला होता. तर तिसरा सुशासन निर्देशांक २०२३ तयार करण्यात आला असून तो लवकरच प्रसिद्ध केला जाईल'. सुशासन निर्देशांक २०२३ हा २३ डिसेंबर रोजीच जाहीर केला जाणार होता, पण सरकारने पुढे तो जाहीर न करण्याचा निर्णय घेतला. इंडियन एक्सप्रेसने दिलेल्या वृत्तानुसार, राज्यांकडून गोळा केलेला डेटा हा २०२३ शी संबंधित होता आणि २०२४ च्या शेवटी तो जारी केला तर डेटा कालबाह्य किंवा जुना ठरेल. त्यामुळे सुशासन निर्देशांकाची प्रक्रिया पुन्हा राबवली जाईल आणि नवीन डेटा गोळा केला जाईल. DRPG चे सचिव व्ही. श्रीनिवास यांनी यासंबंधीच्या प्रश्नांवर उत्तर देताना सांगितले की 'सुशासन निर्देशांकाचे प्रमाण जाहीर केले जाणार नाही'.

शंका हे राज्य/केंद्रशासित प्रदेशांच्या मूल्यांकनाची द्विवार्षिक आवृत्ती आहे. पुढील आवृत्ती डिसेंबर २०२५ मध्ये प्रकाशित केली जाईल. उच्छ्रक्र कडून २०२१ आणि २०१९ चे सुशासन निर्देशांक जारी करण्यात आले आहेत. उच्छ्रक्र ने २०२१-२०२४ या कालावधीसाठी महाराष्ट्र, उत्तर प्रदेश, जम्मू आणि काश्मीर आणि अरुणाचल प्रदेशसाठी जिल्हा सुशासन निर्देशांक प्रकाशित केला आहे. २५ डिसेंबर २०२१ रोजी केंद्रीय गृहमंत्री अमित शाह यांनी जाहीर केलेल्या २०२१च्या निर्देशांकात १० क्षेत्रातील ५८ इंडिकेटर्सचा समावेश करण्यात आला होता. या रिकॅममध्ये गुजरात पहिल्या क्रमांकावर राहिले, तर २० राज्यांच्या २०१९ पासूनच्या आकडेवारीतसुधारणा दिसून आली आहे.





